

FAMINE CONDITIONS IN HASSAN DUE TO FAILURE OF RAINS

ಶ್ರೀ ಕೆ. ಎಚ್. ಹನುಮೇ ಗೌಡ (ಹಾಸನ).—ಮಾನ್ಯ ಅಧ್ಯಕ್ಷರೇ, ಕಳೆದ ೨ ತಿಂಗಳುಗಳಿಂದಲೂ ಹಾಸನ ಜಿಲ್ಲೆಯಲ್ಲಿ ಮಳೆ ಬೀಳದೆ ಲಕ್ಷಾಂತರ ಎಕರೆ ಬೆಳೆ ಹಾಳಾಗಿ ಹೋಗಿದೆ. ಸುಮಾರು ಅರೇಳು ವರ್ಷಗಳಿಂದಲೂ ಮಳೆ ಬೆಳೆ ಹೋಗಿ ಲಕ್ಷಾಂತರ ರೂಪಾಯಿಗಳಷ್ಟು ದುಡ್ಡನ್ನು ಕ್ಷಾಮ ಪರಿಹಾರ ಘಂಡಿನಿಂದ ಸರ್ಕಾರದವರು ಕೊಡುತ್ತಿದ್ದಾರೆ. ಒಂದು ಕಷ್ಟವೇನೆಂದರೆ, ಈ ರೀತಿ ದುಡ್ಡು ಕೊಡುತ್ತಾ ಇರುವುದು ನನ್ನ ಗಮನಕ್ಕೆ ಬಂದಿಲ್ಲ. ಸುಮಾರು ೪ ಕೋಟಿ ರೂಪಾಯಿಗಳಷ್ಟು ಅಲಾಗಡ್ಡು ಬೆಳೆ ಈಗ ಹಾಳಾಗಿ ಹೋಗಿದೆ, ಲಕ್ಷಾಂತರ ಎಕರೆಗಳಲ್ಲಿ ರಾಗಿ, ಜೋಳ ಬೆಳೆಯಲೂ ಸಹ ಪೂರ್ಣವಾಗಿ ಹಾಳಾಗಿ ಹೋಗಿದೆ. ಇನ್ನು ಕೇವಲ ನಾಲ್ಕೈದು ದಿವಸಗಳು ಮಾತ್ರ ಆಸೆಂಬ್ಲಿ ಇರುತ್ತದೆ. ನಾಳೆಯಿಂದ ಕೆಲಸಗಳು ಆರಂಭವಾಡಬೇಕಾಗಿರುವುದರಿಂದ ಹಾಸನ ಜಿಲ್ಲೆಯಲ್ಲಿರತಕ್ಕ ಪರಿಸ್ಥಿತಿಯನ್ನು ನೋಡಲು ಅಲ್ಲಿಗೆ ಹೋಗಿ ಅಲ್ಲಿ ನೋಂದಿರತಕ್ಕ ರೈತರಿಗೆ ಜೀವನಕ್ಕೆ ಅಧಾರವಾಗಿ ಯಾವುದಾದರೂ ಕೆಲಸಕ್ಕಾಗುವಂತಹ ಷರತ್ತು ಮಾಡಿಸಬೇಕು. ಕ್ಷಾಮ ಪರಿಹಾರ ನಿಧಿಯಿಂದ ಅಲ್ಲಿಗೆ ಸಾಕಾದಷ್ಟು ಹಣವನ್ನು ಕೊಡಬೇಕು.

ಇನ್ನೊಂದು ವಿಚಾರ. ರೈತರು ಈ ಗಾಗಲೇ ಸಾಲಸೋಲ ಮಾಡಿ ತಮ್ಮ ವಿಶಿಷ್ಟವನ್ನು ಜಮೀನಿಗೆ ಹಾಕಿ ಎಲ್ಲವನ್ನೂ ಕಳೆದುಕೊಂಡು ನಿರುದ್ಯೋಗಿಗಳಾಗಿದ್ದಾರೆ. ಬೇರೆಕಡೆಗಳಲ್ಲಿ ಮಳೆಬೆಳೆ ಇಲ್ಲದೆ ಇದ್ದುದನ್ನು ಕಳೆದುಕೊಂಡು ಕೇವಲ ಗೊಬ್ಬರ ಹಾಕಿದ್ದಾರೆ, ಬೀಜವನ್ನು ಬಿತ್ತಿದ್ದಾರೆ. ಮಳೆ ಇಲ್ಲದೆ ವ್ಯವಸಾಯಮಾಡುವುದು ಕಷ್ಟವಾಗಿದೆ ಇವತ್ತಿನದಿವಸ ಬರೀ ಹಳ್ಳಿಗೆ ಹೋಗಿ ವ್ಯವಸಾಯಮಾಡಿದರೆ ಕೇವಲ ೨ ಆಣೆ ಬೆಳೆಗೂ ಅವಕಾಶವಿಲ್ಲದೆ ಬಡ ಜನರು ಕಂಗಾಲು ಆಗಿದ್ದಾರೆ. ಆದ್ದರಿಂದ ಮಾನ್ಯ ಸಚಿವರು ಹಾಸನ ಜಿಲ್ಲೆಗೆ ಭೇಟಿ ಕೊಟ್ಟು ಇದರ ಬಗ್ಗೆ ಸರ್ಕಾರ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ನಾನು ಸರ್ಕಾರವರನ್ನು ಪ್ರಾರ್ಥನೆ ಮಾಡುತ್ತೇನೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ (ಕಂದಾಯ ಶಾಖೆಯ ಮಂತ್ರಿಗಳು).—ಈಗ ರಾಜ್ಯದ ನಾಲ್ಕೈದು ಜಿಲ್ಲೆಗಳನ್ನು ಬಿಟ್ಟರೆ ಇಳಿದೆ ಎಲ್ಲಾ ಭಾಗಗಳಲ್ಲಿಯೂ ತೊಂದರೆ ಒಂದು ಕಡೆ ಹೆಚ್ಚಾಗಿರಬಹುದು ಅಥವಾ ಕಡಿಮೆ ಯಾಗಿರಬಹುದು.

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ಮೈಸೂರು ಜಿಲ್ಲೆಯಲ್ಲಿ ವಿಶೇಷ ಪರಿಸ್ಥಿತಿ ಇದೆ ಅಲ್ಲಿಯೂ ಬಹಳ ಆಭಾವ ಪರಿಸ್ಥಿತಿ ಉಂಟಾಗಿದೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ನಾಲ್ಕು ಜಿಲ್ಲೆಗಳು ಅಂದರೆ, ಅದರಲ್ಲಿ ತಮ್ಮ ಜಿಲ್ಲೆಯ ಕೆಲವು ಪ್ರದೇಶಗಳೂ ಸೇರಿವೆ. ಉತ್ತರ ಕನ್ನಡ, ಹಾಗೂ ದಕ್ಷಿಣ ಕನ್ನಡ ಮತ್ತು ಕೊಡಗು ಈ ನಾಲ್ಕನ್ನು ಬಿಟ್ಟರೆ ಉಳಿದ ಜಿಲ್ಲೆಗಳಲ್ಲಿ ಬಹಳವಾಗಿ ತೊಂದರೆಯಾಗಿದೆ ಎಂಬುದು ಸರ್ಕಾರಕ್ಕೆ ಗೊತ್ತಿದೆ. ಬಹಳ ತೀವ್ರತೆಯಿಂದ ಅಭಾವವಿರುವ ಪ್ರದೇಶಗಳಿಗೆ ಹೋಗಿ ನನ್ನ ಮಾನ್ಯ ಸಹೋದ್ಯೋಗಿ ಸಚಿವರು ಕೆಲವು ಭಾಗಗಳು ನೋಡಿಕೊಂಡು ಬಂದಿದ್ದಾರೆ. ಈಗಾಗಲೇ ಅಲ್ಲಿ ಹಣವನ್ನು ಸಾಕಾದಷ್ಟು ಒದಗಿಸಿ ಕೆಲಸಕಾರ್ಯಗಳನ್ನು ಚೆನ್ನಾಗಿ ನಡೆಯುವ ಹಾಗೇ ಏರ್ಪಾಡು ಮಾಡಿದ್ದಾರೆ. ಉಳಿದ ಜಿಲ್ಲೆಗಳ ಪರಿಸ್ಥಿತಿಯನ್ನು ನೋಡಿ ರೂಪಾಯಿನಲ್ಲಿ ೧೪ ಆಣೆಯಷ್ಟು ಕೆಲಸವಾಗಲು ಕೆಲವು ಜಿಲ್ಲೆಗಳಿಗೆ ಸಾಕಾದಷ್ಟು ಹಣವನ್ನು ಒದಗಿಸಿದೆ. ಅಂತಹ ಜಿಲ್ಲೆಗಳಿಗೆ ಏಪ್ರಿಲ್ ಹಣ ಬೇಕೆಂಬುದನ್ನೂ ಸಹ ತಿಳಿಸಿದ್ದಾರೆ. ಈ ಸಭೆಯ ಅವಧಿ ಮುಗಿದ ಕೂಡಲೇ ಭಾಗಗಳಿಗೆ ನಾನಾಗಲೀ ಅಥವಾ ಇತರೇ ಸಚಿವರಾಗಲೀ ಹೋಗಿ ನೋಡಿ ಸೂಕ್ತ ಪರಿಹಾರವನ್ನು ಒದಗಿಸಲಾಗುತ್ತದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಮಾನ್ಯ ಮಂತ್ರಿಗಳು ಹೇಳಿದರು. ಸರ್ಕಾರದವರು ಹಣ ಒದಗಿಸುತ್ತಾರೆಂದು. ಆದರೆ ಅಧಿಕಾರಿಗಳು ಅದನ್ನು ಬಡ ಜನರಿಗೆ ಹಂಚುವಾಗ ಅವರಿಗೆ ಸರಿಯಾಗಿ ತಲುಪಿಸುತ್ತಾ ಇಲ್ಲ. ತಾವು ಪ್ರವಾಸಮಾಡಿದಮೇಲೆ ಪ್ರಜಾವಾಣಿಯಿಂದ ಎಲ್ಲೋವರದಿಯಾಗಿದೆ. ಆದ್ದರಿಂದ ಅದರ ಬಗ್ಗೆ ತಾವು ಆಸಕ್ತಿ ವಹಿಸಬೇಕು.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಯಾರೋ ಒಬ್ಬರು ಅವರ ಪಕ್ಷದವರು ಆ ರೀತಿಯಾಗಿ ಹೇಳಿರಬಹುದು. ಆದರೆ ಜೊತೆಗೆ ನಾವೇ ಅಲ್ಲಿಗೆ ಓದ್ದು ಹೋಗಿ ಹಣ ಕೊಟ್ಟು ಕೆಲಸಗಳನ್ನು ಪ್ರಾರಂಭ ಮಾಡಿದ್ದಾರೆಂದು ಹೇಳಿದರೆ, ತಾವು ಅದನ್ನು ನಂಬದೇ ಇದ್ದರೆ, ನಾನೇನು ಮಾಡುವುದು?